



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងអប់រំ យុវជន និងកីឡា

លេខ: ២១២ អយក.ប

ប្រកាស

ស្តីពី

ការបង្កើតការិយាល័យអប់រំ យុវជន និងកីឡាខណ្ឌជ្រោយចង្វារ
នៃមន្ទីរអប់រំ យុវជន និងកីឡារាជធានីភ្នំពេញ

រដ្ឋមន្ត្រីក្រសួងអប់រំ យុវជន និងកីឡា

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងអប់រំ យុវជន និងកីឡា
- បានឃើញព្រះរាជក្រមលេខ នស/រកម/១២០៧/០៣២ ចុះថ្ងៃទី០៨ ខែធ្នូ ឆ្នាំ២០០៧ ដែលប្រកាសឱ្យប្រើច្បាប់ស្តីពីការអប់រំ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២២ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរាជធានី ខេត្ត ក្រុង ស្រុក ខណ្ឌ
- បានឃើញអនុក្រឹត្យលេខ ៨៨ អនក្រ.បក ចុះថ្ងៃទី៩ ខែមិថុនា ឆ្នាំ២០០៩ ស្តីពីការរៀបចំនិងការប្រព្រឹត្តទៅរបស់ក្រសួងអប់រំ យុវជន និងកីឡា
- បានឃើញអនុក្រឹត្យលេខ ៥៧៧ អនក្រ.បក ចុះថ្ងៃទី២៥ ខែធ្នូ ឆ្នាំ២០១៣ ស្តីពីការបង្កើតខណ្ឌជ្រោយចង្វារនៃរាជធានីភ្នំពេញ

សម្រេច

ប្រការ១ .-

ត្រូវបានបង្កើតការិយាល័យអប់រំ យុវជន និងកីឡាខណ្ឌជ្រោយចង្វារស្ថិតក្រោមឱកាសនៃអប់រំ យុវជន និងកីឡារាជធានីភ្នំពេញ។

ប្រការ២ .-

រចនាសម្ព័ន្ធ មុខងារ តួនាទី និងភារកិច្ចរបស់ការិយាល័យអប់រំ យុវជន និងកីឡាខណ្ឌជ្រោយចង្វារ ត្រូវអនុវត្តឱ្យស្របតាមសេចក្តីណែនាំលេខ ៣៧៦៧ អយក.សណន ចុះថ្ងៃទី១៥ ខែធ្នូ ឆ្នាំ១៩៩៩ និងលិខិតបទដ្ឋានគតិយុត្តផ្សេងទៀតជាធរមាន។

១/២

ប្រការ៣ .-

ការិយាល័យអប់រំ យុវជន និងកីឡាខណ្ឌជ្រោយចង្វារ ដឹកនាំដោយប្រធានខ្យប និងអនុប្រធានមួយចំនួនតាមការចាំបាច់ស្របតាមនិយាម និងត្រូវតែងតាំងដោយដីការបស់អភិបាលរាជធានីភ្នំពេញស្របតាមនីតិវិធីជាធរមាន។

ការិយាល័យអប់រំ យុវជន និងកីឡាខណ្ឌជ្រោយចង្វារ ត្រូវមានចំនួនបុគ្គលិកអប់រំបម្រើការងារស្របតាមនិយាម។

ប្រការ៤ .-

ការិយាល័យអប់រំ យុវជន និងកីឡាខណ្ឌជ្រោយចង្វារមានវិសាលភាពគ្របដណ្តប់លើការងារអប់រំ យុវជន និងកីឡាក្នុងសង្កាត់ជ្រោយចង្វារ សង្កាត់ព្រែកលៀប សង្កាត់ព្រែកតាសេក សង្កាត់កោះដាច់ និងសង្កាត់បាក់ខែង។

ប្រការ៥ .-

បុគ្គលិកអប់រំ ចលនទ្រព្យ អចលនទ្រព្យ ថវិកាគ្រប់ជំពូកនិងគ្រប់គម្រោង និងសាលារៀនដែលមានទីតាំងស្ថិតនៅក្នុងសង្កាត់ជ្រោយចង្វារ សង្កាត់ព្រែកលៀប សង្កាត់ព្រែកតាសេក សង្កាត់កោះដាច់ និងសង្កាត់បាក់ខែង នៃខណ្ឌឫស្សីកែវត្រូវផ្ទេរឱ្យស្ថិតនៅក្រោមការគ្រប់គ្រងរបស់ការិយាល័យអប់រំ យុវជន និងកីឡាខណ្ឌជ្រោយចង្វារ។

ប្រការ៦ .-

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងប្រកាសនេះ ត្រូវទុកជានិរាករណ៍។

ប្រការ៧ .-

អភិបាលនៃគណៈអភិបាលរាជធានីភ្នំពេញ អគ្គនាយកនៃអគ្គនាយកដ្ឋានរដ្ឋបាល និងហិរញ្ញវត្ថុ អគ្គនាយកនៃអគ្គនាយកដ្ឋានអប់រំ អគ្គនាយកនៃអគ្គនាយកដ្ឋានឧត្តមសិក្សា អគ្គនាយកនៃអគ្គនាយកដ្ឋានកីឡា អគ្គនាយកនៃអគ្គនាយកដ្ឋានយុវជន អគ្គាធិការនៃអគ្គាធិការដ្ឋាន ប្រធាននាយកដ្ឋានបុគ្គលិក ប្រធាននាយកដ្ឋានសម្ភារៈ និងទ្រព្យសម្បត្តិរដ្ឋ ប្រធានមន្ទីរអប់រំ យុវជន និងកីឡារាជធានីភ្នំពេញ និងប្រធានអង្គភាពពាក់ព័ន្ធ ត្រូវអនុវត្តប្រកាសនេះឱ្យមានប្រសិទ្ធភាពចាប់ពីថ្ងៃចុះហត្ថលេខាតទៅ។

អវត្តមាន៖

- ទីស្តីការគណៈរដ្ឋមន្ត្រី
- ក្រសួងមហាផ្ទៃ
- ក្រសួងសេដ្ឋកិច្ច និងហិរញ្ញវត្ថុ
- ក្រសួងមុខងារសាធារណៈ
- សាលារាជធានីភ្នំពេញ
 - «ដើម្បីជូនជ្រាប»
- មន្ទីរអប់រំ យុវជន និងកីឡារាជធានី នៃក
- ដូចប្រការ៧
 - «ដើម្បីអនុវត្ត»
- ឯកសារ-កាលប្បវត្តិ នា.នីតិកម្ម



រាជធានីភ្នំពេញ ថ្ងៃទី ១៧ ខែ តុលា ឆ្នាំ២០១៨ វិទ្យាស្ថាន

បណ្ឌិត ហង់ ជួន ណារ៉ុន